



### **З Евангеля св. Луки**

Калі мінулі дні іх ачышчэння паводле Закону Майсея, бацькі прынеслі Яго ў Ерузалем, каб прадставіць Пану – як напісана ў Законе Пана, што кожнае першароднае дзіця мужчынскага полу павінна быць прысвечана Пану – і каб прынесці ў ахвяру, як сказана ў Законе Пана, пару туркавак або двух галубіных птушанят. І вось, быў у Ерузалеме чалавек, імя якога Сімёон. Чалавек гэты, праведны і пабожны, чакаў суцяшэння Ізраэля, і Дух Святы спачываў на ім. Было яму прадказана Духам Святым, што ён не зазнае смерці, пакуль не ўбачыць Месію Пана. І прыйшоў ён, натхнёны Духам, у святыню. А калі бацькі прынеслі Дзіця Езуса, каб учыніць з ім паводле звычаю Закону, ён узяў Яго на руکі, блаславіў Бога і сказаў: “Цяпер адпускаеш слугу Твойго, Валадару, паводле слова Твайго, у спакоі, бо вочы мае ўбачылі збаўленне Тваё, якое падрыхтаваў Ты перад абліччам усіх народаў, свято для асвялення язычнікаў і хвалу народу Твайго Ізраэля”. А бацька і Маці Езуса дзівіліся таму, што было сказана пра Яго. І блаславіў іх Сімёон, і сказаў Марыі, Маці Яго: “Вось гэты прызначаны на падзенне і на паўстанне многіх у Ізраэлі і на знак, якому супраціўляцца будуць. А праз Тваю душу пройдзе меч, каб выявіліся думкі многіх сэрцаў”. †

*Лк 2, 22–35*

---

### **Сям'я і Касцёл**

Святая Сям'я ў ерузалемскай святыні выконвае свае абавязкі: ахвярує свайго Сына Богу. Абрад, падобны на сотню іншых, што здзяйсняюцца кожны дзень. Аднак гэты дакладна запамяталі і апісалі. З-за прысутнасці і прароцтва Сімёона. Мудрэц змог зазірнуць у будучынню Дзіцяці і Яго Маці. Ён гаворыць пра меч, які пройдзе праз Яе сэрца. Усё жыццё Збаўцы будзе звязана са святыні. Тут Яго знайшлі падчас навучання, тут Ён абвяшчаў Добру Навіну, здзяйсняў цуды. У святыні таксама Апосталы абвяшчалі Евангелле. У нашым жыцці сям'я і Касцёл нязменна і паспяхова вядуць нас да праўды пра Бога.